



International Journal of **Kannada** Research

www.kannadajournal.com

ISSN: 2454-5813

IJSR 2015; 1(1): 09-10

© 2015 IJKS

www.kannadajournal.com

Received: 22-06-2015

Accepted: 23-07-2015

Puttamani Devidas

Asst. Professor in Kannada,
Godutai Doddappa Appa Degree
College for Women, S.B. Temple
Road, Brahampur, Kalaburagi-
585103, Karnataka.

Correspondence

Puttamani Devidas

Asst. Professor in Kannada,
Godutai Doddappa Appa Degree
College for Women, S.B. Temple
Road, Brahampur, Kalaburagi-
585103, Karnataka.

ಮಹಿಳಾ ಹಕ್ಕುಗಳು ಮತ್ತು ಡಾ. ಬಿ.ಆರ್. ಅಂಬೇಡ್ಕರ್

Puttamani Devidas

ಪ್ರಾಚೀನ ಭಾರತೀಯ ಸಮಾಜದಲ್ಲಿ ಸ್ತ್ರೀಯರ ಸಾಮಾಜಿಕ, ರಾಜಕೀಯ, ಆರ್ಥಿಕ, ಸಾಹಿತ್ಯಿಕ ಸ್ಥಿತಿಗಳ ಕುರಿತು ನಿಖರವಾದ ಮಾಹಿತಿಗಳು ಎಲ್ಲೆಯೂ ಲಭ್ಯವಾಗುವುದಿಲ್ಲ. ಆದರೆ ವೇದಗಳ ಕಾಲದಲ್ಲಿ ಮಹಿಳೆಯು ಪುರುಷನಿಗೆ ಸಮಾನವಾದ ಅವಕಾಶಗಳನ್ನು ಪಡೆದಿದ್ದಳು ಎನ್ನುವುದಕ್ಕೆ ಚರಿತ್ರೆಯಲ್ಲಿ ಹಲವಾರು ನಿದರ್ಶನಗಳು ನಿಶ್ಚಿತವೆ.

ಉಮಾ ಹೈಮವತಿಯು ಬ್ರಹ್ಮವಿದ್ಯೆಯನ್ನು ಇಂದ್ರನಿಗೆ ಬೋಧಿಸಿದ್ದಳೆಂದು ಕೆನೋಪನಿಷತ್ ಹೇಳುತ್ತದೆ. ಬ್ರಹ್ಮವಿದ್ಯೆಯನ್ನು ಪಡೆದ ಅನೇಕ ಋಷಿಗಳಲ್ಲಿ ಗಾರ್ಗಿ, ವಾಚಕ್ಕವಿ, ಮೈತ್ರೇಯಿ, ಪ್ರಾಥೀತೇಯಿ, ವಡವಾ, ಸುಲಭಾ ಮುಂತಾದ ಸ್ತ್ರೀಯರು ಪ್ರಮುಖರಾಗಿದ್ದಾರೆ. 'ಪಞ್ಚಾಂಗವಿ' ಎಂಬ ವಿದುಷಿ ಉತ್ತರ ದೇಶಕ್ಕೆ ಹೋಗಿ ವಾಚ್(ವಾಗ್ವೇದಿ) ಎಂಬ ಪ್ರಶಸ್ತಿಯನ್ನು ಪಡೆದುಬಂದ ಉಲ್ಲೇಖವಿದೆ. ವಿದ್ವತ್ ಸಭೆಗಳಲ್ಲಿ ವಾದಿಸುವವರನ್ನು 'ಬ್ರಹ್ಮವಾದಿನಿಯರೆಂದು ಕರೆಯುತ್ತಿದ್ದು ಘೋಷಾ, ಗೋಧಾ, ವಿಶ್ವವಾರಾ, ಅಪಾಲಾ ಮುಂತಾದವರು ಪ್ರಸಿದ್ಧ ಬ್ರಹ್ಮವಾದಿನಿಯರಾಗಿದ್ದರೆಂಬುದನ್ನು ವೇದದಿಂದ ವೇದ್ಯವಾಗುತ್ತದೆ.

ರಾಮಾಯಣದಲ್ಲಿ ಬರುವ ಜನಕರಾಜನಿಗೆ ಸುಲಭಾ ಎನ್ನುವ ವಿದುಷಿ ವಿದ್ಯೆಯನ್ನು ಬೋಧಿಸಿದ್ದಳೆಂದು ಉಲ್ಲೇಖ ದೊರಕುತ್ತದೆ. ಲೀತೆ, ಕೌಸಲ್ಯೆ, ಕೈಕೇಯಿ, ದ್ರೌಪದಿ, ಗಾಂಧಾರಿ, ಕುಂತಿ ಮೊದಲಾದವರೆಲ್ಲ ವೇದಾಧ್ಯಾಯನ ಮಾಡಿದವರು ಹಾಗೂ ರಾಜಕೀಯ, ಧಾರ್ಮಿಕ ಶಿಕ್ಷಣವನ್ನು ಪಡೆದಿದ್ದರೆನ್ನುವ ಉಲ್ಲೇಖ ದೊರಕುತ್ತದೆ. ಜೈನ ಹಾಗೂ ಬೌದ್ಧರ ಕಾಲದಲ್ಲಿಯೂ ಸ್ತ್ರೀಯರು ಮಾನವ ಹಕ್ಕುಗಳನ್ನು ಪಡೆದವರಾಗಿದ್ದರು. ಜೈನರಲ್ಲಿ ಯಾಕಿನಿ ಹಾಗೂ ಮಹತ್ತರಾಳ ಎನ್ನುವ ಮಹಿಳೆಯರು ದೊಡ್ಡ ಪಂಡಿತರಾಗಿದ್ದರು. ಸುಮನಾ, ಚಂಡಿ, ಧಮ್ಮದಿನ್ ಎನ್ನುವ ಬೌದ್ಧ ಸನ್ಯಾಸಿನಿಯರು ಘನ ವಿದ್ವಾಂಸರಾಗಿದ್ದರು. ಧಮ್ಮದಿನ್ ಎನ್ನುವ ಸನ್ಯಾಸಿನಿ ಪಂಚಶೀಲ ತತ್ವಗಳನ್ನು ಕುರಿತಂತೆ ಬುದ್ಧನೊಡನೆ ಚರ್ಚಿಸುತ್ತಿದ್ದಳು. ಸಮಘಮಿತ್ರ, ಕ್ಷೇಮಾ, ಪ್ರಜಾಪತಿ, ಗೌತಮಿ ಮುಂತಾದ ಅನೇಕ ಸ್ತ್ರೀಯರು ಬುದ್ಧನ ಸಂಘದಲ್ಲಿ ಪ್ರಮುಖ ಸ್ಥಾನ ಪಡೆದವರಾಗಿದ್ದು ಧರ್ಮ ಪ್ರಚಾರದ ಕಾರ್ಯದಲ್ಲಿ ಬಹುದೊಡ್ಡ ಪಾತ್ರವನ್ನು ವಹಿಸಿದ್ದರು.

ಬುದ್ಧನ ನಂತರ ಸನಾತನ ಧರ್ಮದ ತಾರತಮ್ಯ ಧೋರಣೆ, ಧರ್ಮಶಾಸ್ತ್ರಗಳು ಹುಟ್ಟುಹಾಕಿದ ಸ್ತ್ರೀವಿರೋಧಿ ನೀತಿಯಿಂದಾಗಿ ಶೂದ್ರರು, ಅಸ್ವಶ್ಯರಂತೆ ಸ್ತ್ರೀಯರು ಕೂಡ ಮಾನವ ಹಕ್ಕುಗಳಿಂದ ವಂಚಿತರಾದರು.

ಆಧುನಿಕ ಭಾರತದ ಸಂದರ್ಭದಲ್ಲಿ ಹೇಳಬೇಕಾದರೆ ಡಾ.ಬಿ.ಆರ್.ಅಂಬೇಡ್ಕರರು ಮಹಿಳಾ ಹಕ್ಕುಗಳನ್ನು ಕುರಿತಂತೆ ಮನುವಾದಿ ಚಿಂತನೆಯನ್ನು ಕೇವಲ ಏಕೀಕರಿಸುವುದನ್ನು ಅಥವಾ ಮಹಿಳಾ ಹಕ್ಕುಗಳನ್ನು ಕುರಿತ ಪಾಶ್ಚಾತ್ಯ ಚಿಂತನೆಗಳನ್ನು ಉದ್ದಲಿಸಿ ವೈಭವೀಕರಿಸುವುದನ್ನು ಸಂಪೂರ್ಣವಾಗಿ ಕೈಬಿಟ್ಟು ಮಹಿಳೆಯ ಹಕ್ಕು ಸ್ವಾತಂತ್ರ್ಯಗಳನ್ನು ಕುರಿತು ಕೇವಲ ಸಂವೈಧಾನಿಕ ಪರಿಭಾಷೆಯಲ್ಲಿ ಮಾತನಾಡುವುದನ್ನು ಬರೆಯುವುದನ್ನು ಮುಂದುವರಿಸುತ್ತಾರೆ.

ಮಹಿಳಾ ಹಕ್ಕುಗಳನ್ನು ಕುರಿತಂತೆ ಭಾರತೀಯ ಇತರ ಚಿಂತಕರಿಗೂ ಹಾಗೂ ಡಾ. ಅಂಬೇಡ್ಕರರಿಗೂ ಒಂದು ಮೂಲಭೂತ ವ್ಯತ್ಯಾಸವಿರುವುದು ತುಂಬ ಗಮನಾರ್ಹವಾದುದಾಗಿದೆ. ಅದೇನೆಂದರೆ ಪೆರಿಯಾರ್. ಇ.ವಿ.ರಾಮಸ್ವಾಮಿ, ರಾಜಾರಾಮ್ ಮೋಹನರಾಯ್ ಈಶ್ವರಚಂದ್ರ ವಿದ್ಯಾಸಾಗರ, ದಯಾನಂದ ಸರಸ್ವತಿ, ಸ್ವಾಮಿ ವಿವೇಕಾನಂದ ಮುಂತಾದ ಸಮಾಜ ಸುಧಾರಕರು ತಮ್ಮ ಚಿಂತನೆ, ಬರವಣಿಗೆ, ಬೋಧನೆಗಳ ಮೂಲಕ ಮಹಿಳಾ ಹಕ್ಕುಗಳಾದ ಸ್ವಾತಂತ್ರ್ಯ, ಸಮಾನತೆಗಳನ್ನು ಎತ್ತಿಹಿಡಿದರೆ ಡಾ. ಬಿ.ಆರ್. ಅಂಬೇಡ್ಕರರು ಜಾತಿ, ಕುಲ, ಭೇದದ ವ್ಯತ್ಯಾಸವಿಲ್ಲದೆ ಭಾರತದ ಪ್ರತಿಯೊಬ್ಬ ಪ್ರಜೆಗೂ ಸಂವೈಧಾನಿಕವಾಗಿ ಸಮಾನ ಹಕ್ಕುಗಳನ್ನು ನೀಡಿದ್ದಾರೆ. ಆ ಮೂಲಕ ಅಂಬೇಡ್ಕರರ ಚಿಂತನೆ ಎಲ್ಲ ಪ್ರಗತಿಪರ ಸ್ತ್ರೀಚಿಂತಕರನ್ನು ಮೀರಿ ನಿಂತಿದೆಯೆಂಬುದು ಐತಿಹಾಸಿಕ ಸತ್ಯವಾಗಿದೆ.

ಸ್ವತಂತ್ರ ಭಾರತದ ನೆಹರು ಸಚಿವ ಸಂಪುಟದಲ್ಲಿ ಕಾನೂನು ಮಂತ್ರಿಗಳಾಗಿದ್ದ ಡಾ. ಅಂಬೇಡ್ಕರರು 1956ನೇ ಇಸವಿಯಲ್ಲಿ 1956ನೇ ಇಸವಿಯಲ್ಲಿ ಮಹಿಳಾ ಹಕ್ಕುಗಳನ್ನೊಳಗೊಂಡ ಹಿಂದೂ ಕೋಡ್ ಆಕ್ಟ್ ಅನ್ನು

